

Il-Hamrun, fejn bejn il-Providenza Divina u l-Erwieħ twajba Maltin, hemm xi Rabta




**minn Horace Muscat,
President Onorarju Għaqda tal-Mużika San
Gejtanu**

Għad li Hamrun skond l-istorja u kif ukoll skond fdalijiet li nstabu ilu jezisti sekli kbar, kien biss fl-1 ta' Diċembru 1881 li sar parroċċa, iddedikata lil San Gejtanu l-Qaddis tal-Providenza u providenzjalment jidher li kważi kull wiehed mill-erwieħ twajba tal-Gzejjer tagħna għandu xi konnesjoni, dirett jew indirett mal-poplu tiegħu, għad li mhux imwielda jew mghammda ġewwa l-Hamrun, kif sejrjn naraw.

Il-Beatu

Dun Ġorġ Preca, li għamel l-ewwel Tqarbina, Griżma ta' l-Isqof, Qaddes l-Ewwel Quddiesa fil-Milied ġewwa il-Parroċċa ta' San Gejtanu, waqqaf l-Għaqda tat-Tagħlim Nisrani magħrufa aktar bhala il-M.U.S.E.U.M. ġewwa l-Hamrun, illum magħruf Qasam Numru Wiehed, għex għal snin twal quddiem il-Knisja Parrokkjali San Gejtanu sakemm bla mistenni kellu jmur jabita ġewwa lokal iehor, għax inxtrat id-dar li kien fiha, u mar joqgħod Santa Venera, f'dar jisimha San Gejtanu, fejn miet, biss kien Presente Cataveru ġewwa il-Parroċċa San Gejtanu, fejn in-nies ġew minn kull rokna tal-Gzejjer Maltin. Il-Quddiesa Funebri saret ġewwa l-istess Parroċċa tagħna. L-art fejn hija mibnija l-Kappella dedikata lil Madonna Mirakuluża kienet ġiet offruta lil Kunsill Civiku biex minflok Ċimiterju jsir Ġnien u Playing Field xi haġa li l-Kunsill b'arranġament ċediha



lis-Socjetà tal-M.U.S.E.U.M. li lahqet tlestiet sa mewtu, kif ukoll kripta fejn gie mitfun.

Illum il-fdalijiet tieghu jinsabu gewwa din il-Knisja fil-Hamrun, fl-opinjoni fqira tieghi, hafna simili ta' kif jinsabu il-fdalijiet ta' San Gejtanu gewwa Napoli, Bazilika San Paolo de San Gaetano.

Permezz ta' tabib Hamruniz li kien jiehu hsiebu, Dr. Lawrence Spiteri minn demm tieghu illum hemm Relikwa bih fil-Kappella u ohra fil-Knisja tal-Patrun taghna San Gejtanu.

Id-data 9 ta' Mejju hija l-gurnata fis-sena dedikata lilu.

Il-Beatu Nazju Falzon


Skond informazzjoni li ghandi l-istatwa li hemm tieghu saret wara li l-ewwel President ta' Ghaqda tal-Muzika San Gejtanu qala' grazzja fuq it-tifel tieghu li b'weghda ghamel l-Istatwa li tinsab fis-sagrastija. Dan ma kien hadd hlief is-Sur Gravino Portelli li serva wkoll President Onor. ta' l-Ghaqda tal-Muzika San Gejtani kif ukoll ghal xi zmien kien President tal-Socjetà San Giuseppe qabel twaqqfet l-Ghaqda San Gejtanu fl-24 ta' Ġunju 1906 (MALTA 27 Ġunju 1912). Però kemm il-Patrijiet Frangiskani ta' Ġiesu l-Belt kif ukoll Mons. Philip Calleja Postulatur tal-Kawża tieghu meta kellimtu kif ukoll ghaddejtlu din l-informazzjoni, l-artist li semmewli li min ghamel din l-Istatwa l-anqas sa meta saret ma kien twieled, nispera li xi darba tiġi konfermata.

1 ta' Lulju hija gurnata dedikata ghalih.

Beata Suor Maria Adeodata Pisani

Jinghad li familjari taghha jeżistu gewwa l-Hamrun, biss jiddispjaċini ma ghandix informazzjoni biżżejjed biex wiehed jikteb xi informazzjoni.

Jum il-25 ta' Frar huwa dedikat lil din il-Beata.



Venerabli

Din il-Venerabli Adelaide Cini bniet il-konservatorju Cini dedikat lill-Qalb ta' Ġesù meta l-Hamrun kien għadu mhux Parroċċa fis-sena 1864 f'numru 299 Triq il-Kbira San Giuseppe, ġie imkabbar f'1904 biex minflok 84 tifla sar jistghu fih joqgħodu 100 ruh. Kienu jiehdu hsiebu s-Sorijiet ta' San Vincenz de Pauli.


Adelaide Cini mietet meta l-Hamrun kien parroċċa fis-sena 1885, u fejn huwa l-Istitut kien parti integrali mill-Hamrun, għalkemm illum huwa parti minn Santa Venera issa fil-preżent biddel il-missjoni tiegħu, minflok iltiema hemm nisa u tfal li jkollhom problemi matrimonjali, biss għadu b'isem tal-Qalb ta' Ġesù kif għamlitu hi taht id-dedikazzjoni tal-Qalb ta' Ġesù.

Kull 25 ta' Frar huwa dedikat għaliha.



Serv ta' Alla

Nibdew minn Eugenio Borg, li kien l-ewwel persuna ma' Dun Ġorġ Preca fit-Twaqqif ta' Soċjetà tad-duttrina M.U.S.E.U.M. Jien niftakru joqgħod kważi bieb ma' bieb mal-Lega li min għandu l-età tiegħi u kien il-Lega jiftakar li kien jiġi jagħmel il-Lezzjoni nhar ta' Sibt, kif ukoll għal dawk ikbar minni, kien raġel eżemplari hafna u kelma li jispjega kienet tfisser hafna u tqanqlet hafna anke ta' tfal li konna meta xi drabi jispjega fuq il-mewt u kruha tad-dnub ġieli jekk mhux niżbalja kien jagħmel ras ta' mewt fuq il-mejda li ta' tfal li konna għad mhux xi haġa li tpaxxiek biss konna ma nistkerhuha xejn.



Jien niftakru li meta dhalt it-tarzna kien għadu jahdem fil-Funderija, għad li sengha li kelli jien ma tantx kont immur hemm, biss ġieli mort, u jekk ma niżbaljax ġieli waqt il-break ta' nofs inhar attendejt għal xi taħdita tiegħu li kien jagħmlu tal-M.U.S.E.U.M. ġewwa id-Dockyard. Wiehed ma jridx ihalli barra li Ġenju, kif kien magħruf l-aktar, kien l-ewwel Superjur Ġenerali mit-twaqqif ta' Soċjetà tad-Duttrina M.U.S.E.U.M.

Nhar 12 ta' Marzu huwa dedikat ghalih.

Mons. Joseph De Piro M.S.S.P. Dan wara li gie ordnat Saċerdot fil-Bazilika tal-Lateran fil-15 ta' Marzu 1902, wara ftit żmien, eżatt 1907, u ntgħażel Direttur ta' l-Istitut Fra Diegu sas-sena 1919.

Fis-sena 1922 kellu d-direzzjoni ta' Dar ta' San Giusepp jew kif huwa maghruf l-Istitut ta' Bonnici. Fis-sena 1925 id-dar taç-çkejknin, it-tnejn issa sar parti minn Santa Venera.

Jinghad li miet wara li hassu hażin fuq l-altar tal-Parroċċa San Gejtanu waqt il-festa tad-Duluri ċċelebrata fil-parroċċafis-17 ta' Settembru 1933

Is-Sbatax ta' Settembru huwa dedikat ghalih.

Suor Tereza Nuzzu hija wkoll marbuta mal-Hamrun billi kienet bdiet bi skola ta' tfal, wara bdew jippreparaw it-tfal ghal l-Ewwel Tqarbina u Griżma ta' l-Isqof, fi tfuliti kienu nahseb l-iktar ġewwa il-Hamrun li kienu jippreparaw lit-tfal ghal dan b'dedikazzjoni, jien bhal hafna tfal ohra niftakar li ma' dawn is-sorijiet ghamilt il-Preċett u l-Griżma.

Naf żgur li l-Lega ma kienx hemm preparazzjoni għal dawn is-sagramenti. Wara llum din l-ordni tas-Sorijiet kibret sewwa kemm f'diversi lokalitajiet fil-gzejjer tagħna kif ukoll hija mxerrda ma' diversi pajjiżi fl-Ewropa, Asia u anki Afrika. Jekk ghandi memorja tajba milli qrajt fuq dawn is-sorijiet, dawn iktar huma maghrufa tal-Qalb ta' Ġesù.

L-aħħar tnejn li għadhom kif intbagħat kull document is-Santa Sede biex jistgħu jibdeu il-kawżi tagħhom.

Hekk rajna li l-maġġoranża ta' dawk kollha li għad jaasal żmien li jkunu mogħlija għad-devozzjoni u qima mill-Insara Kattoliċi kollha romani mad-dinja.

Ma tkunx xi haġa kbira wkoll li magħhom jizdied Saċerdot iehor li għal snin serva wkoll lill-poplu Hamruniż. Dan ma huwa hadd hlief Dun Edgar Gatt li hawn devozzjoni kbira lejha. Naf li l-mibkija għażiża ommi kellha devozzjoni kbira lejha u kienet speċjalment meta xi hadd minnha kien jagħmel xi eżami hawn il-lejl kien jinspira bir-riżultat.

Issa jien għaliya dan kollu huwa kemm hija kbira l-Providenża Divina. Biss ma tistax b'xi mod ma torbothiex mal-Patron tagħna l-Hamruniżi San Gejtanu.

Il-Festa t-Tajba lil kulhadd u nagħlaq billi nkanta "San Gejtanu ibqa' magħna" kif inkantaw fl-innu tiegħek. *

Viva San Gejtanu

